

# दक्षिण भारत राष्ट्रमत

दक्षिण धारा रक्षा रक्षा रक्षा | ६० दिनों में रक्षा | बेंगलूर और चेन्नई से एक साथ प्रकाशित

5 श्रीलंका के खिलाफ टी20 में हार्दिक पंड्या होंगे भारत के कप्तान

6 ट्रंप पर हमला विश्व भर में बढ़ते राजनीतिक नफरत का द्योतक

7 सोशल मीडिया ने मुझे स्क्रीन से परे एक पहचान दी : आराधना थर्मा

## फास्ट टेक

### संसद सत्र से पहले सरकार ने 21 को बुलाई सर्वदलीय बैठक

नई दिल्ली/भाषा। सरकार ने अगले सोमवार से शुरू हो रहे संसद के नौवें सत्र से पहले 21 जुलाई को सर्वदलीय बैठक बुलाई है। संसदीय कार्य मंत्रालय ने एक बयान में सोमवार को यह जानकारी दी। बयान में कहा गया, "संसदीय कार्य मंत्री किरेन रीजीजू संसद के बजट सत्र से पहले संसद के दोनों सदनों में राजनीतिक दलों के नेताओं के साथ बैठक करेंगे। यह सर्वदलीय बैठक 21 जुलाई, 2024 को सुबह 11 बजे संसदीय सचिवालय में आयोजित की जाएगी।" सत्र आरंभ होने से पहले सभी दलों के सदन के नेताओं की इस पारंपरिक बैठक में पहली बार नेता प्रतिपक्ष के रूप कांग्रेस सांसद राहुल गांधी शामिल होंगे। तृणमूल कांग्रेस का कोई भी प्रतिनिधि इस बैठक में शामिल नहीं होगा क्योंकि पार्टी 21 जुलाई को शहीद दिवस के रूप में मनाती है।

### रक्षा विनिर्माण को बढ़ावा देने के लिए नई सूची जारी

नई दिल्ली/भाषा। भारत ने मंगलवार को 346 सैन्य हाथों की एक नई सूची की घोषणा की जिसमें रणनीतिक रूप से महत्वपूर्ण प्रणालियों और हथियार शामिल हैं। इन्हें एक निश्चित समय-सीमा के भीतर उनके आयात पर प्रतिबंध लागू होने के बाद केवल सरकार द्वारा संचालित घरेलू निर्माण इकाइयों से ही खरीदा जाएगा। रक्षा मंत्रालय ने कहा कि घरेलू रक्षा उद्योगों को बढ़ावा देने के प्रयासों के तहत पिछले तीन वर्षों में 12,300 से अधिक वस्तुओं का स्वदेशीकरण किया जा चुका है। मंत्रालय ने कहा कि 346 वस्तुओं वाली पांचवीं सरकार सार्वजनिक स्वदेशीकरण सूची को अधिसूचित किया गया है और इन वस्तुओं का उत्पादन रक्षा क्षेत्र के सार्वजनिक उपक्रमों (डीपीएसयू) द्वारा किया जाएगा।

### सिप्ला को आयकर विभाग से 773 करोड़ रुपए का कर नोटिस

नई दिल्ली/भाषा। दवा कंपनी सिप्ला ने मंगलवार को कहा कि उसे आयकर विभाग से 773.44 करोड़ रुपये का कर नोटिस मिला है। यह कर मांग आकलन वर्ष 2015-16 से 2022-23 के लिए है। मुंबई की दवा विनिर्माता ने शेयर बाजार को बताया कि आयकर प्राधिकरण ने 12 जुलाई, 2024 के आदेश में कर निर्धारण और पुनर्मूल्यांकन के तहत विभिन्न खर्चों की अस्थायी कोशिकाओं के कारण कर की अतिरिक्त मांग की है। कंपनी ने बताया कि 773.44 करोड़ रुपये की मांग में उक्त किसी भी कर आकलन वर्ष का कोई रिफंड शामिल नहीं है।

### अंतरराष्ट्रीय मानव तस्करी गिरोह के चार सदस्य सहित गिरफ्तार

नई दिल्ली/भाषा। राष्ट्रीय अन्वेषण अभिकरण (एनआईए) ने नौकरियों का लालच देकर भारतीय युवाओं को तस्करी के माध्यम से विदेश भेजने के सिलसिले में चार प्रमुख आरोपियों को गिरफ्तार किया है। मंगलवार को जारी एक सरकारी बयान में यह जानकारी दी गयी। बयान के अनुसार इन आरोपियों को सोमवार को गिरफ्तार किया गया और उनकी पहचान दिल्ली के मंजूर आलम उर्फ गुड्डू, बहादुरगढ़ (हरियाणा) के सहिल और आशीष उर्फ अखिल तथा सीवान (बिहार) के पवन यादव उर्फ अफरोज उर्फ अफजल के रूप में हुई है। एनआईए की जांच में खुलासा हुआ है कि ये लोग एक संगठित तस्करी गिरोह का हिस्सा हैं जो भारतीय युवाओं को आकर्षक नौकरी दिलाने का लालच देकर उन्हें तस्करी के माध्यम से दूसरे देशों में भेजता है।

## तमिलनाडु के पूर्व मंत्री

### एम आर विजयभास्कर 100 करोड़ रुपए के भूमि घोटाले में गिरफ्तार

दक्षिण भारत राष्ट्रमत dakshinbharat.com



मंत्री थे। ऑल इंडिया अन्ना द्रविड़ मुनेत्र कड़गम (अन्नाद्रमुक) महासचिव ई के पलानीरत्नानी ने इस गिरफ्तारी की निंदा की और मामले को 'दीवानी' विवाद बताया।

चेन्नई/भाषा। तमिलनाडु के पूर्व मंत्री एम आर विजयभास्कर को करीब 100 करोड़ रुपये के भूमि घोटाले से जुड़े मामले में गिरफ्तार कर लिया गया। पुलिस ने यह जानकारी दी। पुलिस ने बताया कि अपराध शाखा - आपराधिक जांच विभाग (सीबी-सीआईडी) ने विजयभास्कर को गिरफ्तार किया। विजयभास्कर पिछली अन्नाद्रमुक सरकार में परिवहन

कारण की गई है। उन्होंने विवादास्पद जताया कि कानूनी लड़ाई में विजयभास्कर विजयी होंगे। पुलिस ने बताया कि अन्नाद्रमुक नेता एवं पूर्व मंत्री को केरल में गिरफ्तार किया गया और उन्हें तमिलनाडु लाया गया। पुलिस के अनुसार यह मामला लगभग 100 करोड़ रुपये के 22 एकड़ जमीन हड़पने के लिए कथित तौर पर दस्तावेजों की जालसाजी से संबंधित है। इस संबंध में, करूर के एक व्यवसायी और एक सब-रजिस्ट्रार ने पूर्व मंत्री और अन्य लोगों के खिलाफ पुलिस से शिकायत की थी।

### जम्मू कश्मीर: डोडा में आतंकवादियों के साथ

## मुठभेड़ में कैप्टन समेत सेना के चार जवान शहीद

### जम्मू क्षेत्र में तीन हफ्तों में यह तीसरी बड़ी आतंकी घटना

दक्षिण भारत राष्ट्रमत dakshinbharat.com



घायल हुए। इस हमले की जम्मू और अन्य क्षेत्रों में व्यापक निंदा की गई।

जम्मू/भाषा। जम्मू कश्मीर के डोडा जिले में, पाकिस्तानी आतंकी संघटन जैश-ए-मोहम्मद के हथियारों से लैस आतंकवादियों के साथ भीषण मुठभेड़ में एक कैप्टन समेत सेना के चार जवान शहीद हो गए। जम्मू क्षेत्र में तीन हफ्तों में यह तीसरी बड़ी आतंकी घटना है।

जम्मू कश्मीर पुलिस के जवानों ने घेराबंदी और लताश अभियान शुरू किया था। मुठभेड़ के बाद, राष्ट्रीय राइफल्स और जम्मू कश्मीर पुलिस के विशेष अभियान समूह सहित सुरक्षा बलों ने आतंकवादियों का सफाया करने के लिए देसा वन क्षेत्र में व्यापक अभियान शुरू किया।

सोमवार रात हुए इस हमले से सप्ताह भर पहले कटुआ जिले में आतंकवादियों ने सेना के गश्ती वाहन पर घात लगाकर हमला किया था, जिसमें पांच जवान शहीद हो गए थे और इतनी संख्या में सैन्य कर्मियों


### हलवा समारोह



बजट दस्तावेज को अंतिम रूप देने का आखिरी चरण माना जाने वाला पारंपरिक हलवा समारोह मंगलवार को हुआ। इसके साथ वित्त वर्ष 2024-25 के बजट दस्तावेज को अंतिम रूप देने का काम शुरू हो गया है। बजट 23 जुलाई को लोकसभा में पेश किया जाएगा। इस समारोह में वित्त मंत्री निर्मला सीतारमण शामिल हुईं और उन्होंने परंपरा के तौर पर हलवा बांटा। यह हर साल होने वाला समारोह है जिसमें हलवा तैयार किया जाता है और बजट की तैयारी में शामिल रहे वित्त मंत्रालय के अधिकारियों और कर्मचारियों को परोसा जाता है। यह समारोह दिल्ली के नॉर्थ ब्लॉक के 'बेसमेंट' में आयोजित किया जाता है। वहीं पर प्रिंटिंग प्रेस है। वित्त मंत्रालय नार्थ ब्लॉक में ही स्थित है। इसमें वित्त मंत्री और अन्य उच्च पदस्थ अधिकारी शामिल हुए।

## चंद्रमा पर मिली गुफा, भविष्य में खोजकर्ताओं के आश्रय के लिए हो सकेगा उपयोग : वैज्ञानिक

दक्षिण भारत राष्ट्रमत dakshinbharat.com



केप केनवरल (अमेरिका)/एपी। वैज्ञानिकों ने चंद्रमा पर एक गुफा का पता लगाया है जो उस स्थान से ज्यादा दूर नहीं है जहां 55 वर्ष पहले नौल आर्मीस्ट्रॉंग और बज एल्ट्रिन उतरे थे। वैज्ञानिकों का मानना है कि यहां ऐसी संकड़ों और गुफाएं हो सकती हैं जिनका इस्तेमाल भविष्य में अंतरिक्ष यात्रियों के आश्रयस्थल के रूप में किया जा सकता है। इटली के वैज्ञानिकों के नेतृत्व वाली एक टीम ने सोमवार को बताया कि चंद्रमा पर अच्छी

नतीजों की तुलना पृथ्वी पर स्थित लावा ट्यूब से की। इसके निष्कर्ष 'नेचर एस्ट्रोनॉमी' पत्रिका में प्रकाशित किए गए हैं। वैज्ञानिकों के अनुसार रडार के आंकड़ों से गुफा के शुरुआती बिंदु का ही पता है। उनका अनुमान है कि यह कम से कम 40 मीटर चौड़ी और 10 मीटर, संभवतः इससे भी अधिक लंबी है। ट्रेंटो विश्वविद्यालय के लियोनार्डो कैरर और लोरेंजो बुजोन ने एक ईमेल में लिखा, "चंद्रमा की गुफाएं 50 से अधिक वर्षों से रहस्य बनी हुई थीं। इसलिए, आश्चर्यकर उनमें से किसी एक के बारे में पता लगाना काफी रोमांचक था।"

## कांग्रेस को पिछड़े वर्ग का आरक्षण छीनकर मुसलमानों को नहीं देने देंगे : अमित शाह

दक्षिण भारत राष्ट्रमत dakshinbharat.com



महेंद्रगढ़ (हरियाणा)/भाषा। केंद्रीय गृह मंत्री अमित शाह ने मंगलवार को कांग्रेस पर पिछड़ा वर्ग विरोधी होने का आरोप लगाया और दावा किया कि अगर विपक्ष पार्टी हरियाणा में सत्ता में आती है तो वह पिछड़ा वर्ग का आरक्षण छीनकर मुसलमानों को दे देगी। शाह ने यहां 'पिछड़ा वर्ग सम्मान सम्मेलन' को संबोधित करते हुए अन्य पिछड़ा वर्ग (ओबीसी) को आरक्षण प्रदान करने के लिए 1950 के दशक में गठित काका कालेलकर आयोग का जिक्र किया और कहा कि कांग्रेस ने इसकी सिफारिशों को वर्षों तक लागू नहीं किया। केंद्रीय मंत्री ने कहा, "1980 में (तत्कालीन प्रधानमंत्री) इंदिरा

गांधी ने मंडल आयोग को ठंडे बस्ते में डाल दिया था। इसे 1990 में जब स्वीकार किया गया तो राजीव गांधी ने डाई घंटे का भाषण दिया था और ओबीसी (अन्य पिछड़ा वर्ग) आरक्षण का विरोध किया था। शाह ने कहा, "कर्मकारों के कांग्रेस ने पिछड़े वर्गों से आरक्षण छीनकर मुसलमानों को दे दिया। अगर वे यहां (सत्ता में) आते हैं तो यहां भी ऐसा ही होगा।" उन्होंने

गृह मंत्री ने कहा कि जब नरेंद्र मोदी 2014 में प्रधानमंत्री बने थे तो उन्होंने कहा था कि उनकी सरकार दलितों, गरीबों और पिछड़े वर्गों की है। शाह ने कहा कि भाजपा ने देश को पहला मजबूत प्रधानमंत्री दिया है जो पिछड़े वर्ग से आते हैं। उन्होंने कहा कि देश के 27 केंद्रीय मंत्री पिछड़े वर्गों से हैं जिनमें दो हरियाणा से हैं। शाह का पिछले एक पखवाड़े में हरियाणा का यह दूसरा दौरा है। उन्होंने 29 जून को पंचकूला में पार्टी की विस्तारित राज्य कार्यकारिणी की बैठक के दौरान भाजपा नेताओं और कार्यकर्ताओं को संबोधित किया था। शाह ने कहा कि मुख्यमंत्री नाथ सिंह सैनी के नेतृत्व वाली हरियाणा सरकार ने हाल में ओबीसी की 'क्रीमी लेयर' के लिए वार्षिक आय सीमा छह लाख रुपये से बढ़ाकर आठ लाख रुपये करने समेत तीन महत्वपूर्ण फैसले लिए हैं।

## कर्नाटक सरकार के कर्मचारियों के वेतन, पेंशन में 58.5 प्रतिशत की वृद्धि होगी : सिद्दरामय्या

दक्षिण भारत राष्ट्रमत dakshinbharat.com



बेंगलूर/भाषा। कर्नाटक के मुख्यमंत्री सिद्दरामय्या ने मंगलवार को कहा कि सातवें वेतन आयोग की सिफारिशों के अनुसार राज्य सरकार के कर्मचारियों के वेतन और पेंशन में एक जुलाई, 2022 से मूल वेतन में 58.5 प्रतिशत की वृद्धि होगी। वेतन और पेंशन में संशोधन, इस साल एक अगस्त से लागू होगा और मकान किराया भत्ते में 32 प्रतिशत की वृद्धि होगी। सिद्दरामय्या ने बयान में कहा कि आयोग की सिफारिशों के अनुसार, सरकारी कर्मचारियों के वेतन, वेतन-संबंधी भत्ते और पेंशन

में एक अगस्त, 2024 से संशोधन किया जाएगा, जैसा कि 15 जुलाई को हुई कैबिनेट बैठक में निर्णय लिया गया था। उन्होंने कहा कि इससे अनुसार, एक जुलाई, 2022 तक कर्मचारी के मूल वेतन में 31 प्रतिशत महंगाई भत्ता और 27.50 प्रतिशत फिटमेंट जोड़कर वेतन और पेंशन को संशोधित किया जाएगा। बयान में कहा गया है, "इससे कर्मचारियों के मूल वेतन और पेंशन में 58.50 प्रतिशत की वृद्धि होगी। मकान किराया भत्ते में 32 प्रतिशत की वृद्धि होगी।" सिद्दरामय्या के अनुसार, "कर्मचारियों का न्यूनतम मूल वेतन 17,000 रुपये से बढ़कर 27,000 रुपये हो जाएगा। अधिकतम वेतन 1,50,600 रुपये से 2,41,200 रुपये तक बढ़ाकर 2,41,200 रुपये किया जाएगा। कर्मचारियों की न्यूनतम पेंशन 8,500 रुपये से बढ़ाकर 13,500 रुपये और अधिकतम पेंशन 75,300 रुपये से संशोधित कर 1,20,600 रुपये की जाएगी।" उन्होंने कहा कि यह संशोधन विश्वविद्यालयों के गैर-शिक्षण कर्मचारियों, सहायता प्राप्त शिक्षण संस्थानों और स्थानीय निकायों के कर्मचारियों पर लागू होगा।

### नीट-सातक प्रश्नपत्र लीक :

## सीबीआई ने मुख्य आरोपी समेत दो और लोगों को गिरफ्तार किया

नई दिल्ली/भाषा। सीबीआई ने राष्ट्रीय पात्रता सह प्रवेश परीक्षा-स्नातक (नीट-यूजी) का प्रश्नपत्र लीक होने के मामले में प्रमुख आरोपी सहित दो लोगों को गिरफ्तार किया है। अधिकारियों ने मंगलवार को बताया कि मुख्य आरोपी ने झारखंड के हजारीबाग में राष्ट्रीय परीक्षा एग्जेंसी (एनटीए) के ट्रंक से कथित तौर पर प्रश्नपत्र चुराया था। उन्होंने बताया कि इन दो गिरफ्तारियों के साथ ही मेडिकल प्रवेश परीक्षा में लीक, प्रतिरूपण और अन्य अनियमितताओं से संबंधित मामलों में गिरफ्तार किए गए व्यक्तियों की कुल संख्या अब 14 हो गई है।

### कल फिर खोला जाएगा पूरी रत्न भंडार

पुरी/भाषा। श्री जगन्नाथ मंदिर प्रशासन (एसजेटीए) ने मंगलवार को कहा कि रत्न भंडार का आंतरिक कक्ष घुसपतिवार को फिर खोला जाएगा ताकि आभूषणों को मंदिर में स्थित अस्थायी कोषागार में स्थानांतरित किया जा सके। यह निर्णय मंगलवार को यहां एसजेटीए के मुख्य प्रशासक अरविंद पाधी, रत्न भंडार को खोलने के दौरान देखरेख के लिए राज्य सरकार द्वारा नियुक्त पर्यवेक्षक समिति के अध्यक्ष न्यायमूर्ति विश्वनाथ राय, पुरी के जिलाधिकारी सिद्धार्थ शंकर रवैन और अन्य अधिकारियों की उपस्थिति में हुई बैठक के दौरान लिया गया।

## नंदी हिल्स के समीप बनने जा रहे प्रस्तावित जैन रिसोर्ट (शुद्ध शाकाहारी)

### भव्य भूमिपूजन - खनन एवं शिलान्यास शनिवार, दि. 14 सितम्बर 2024 प्रातः

## हार्दिक स्नेहिल आमंत्रण

समाज की आवश्यकता को भांपते हुए समस्त जैन समाज के सहयोग से करीब 7 एकड़ के विशाल भूखण्ड पर शहर से करीब 45 किमी दूर शांत एवं सौम्य वातावरण में स्थित नंदी हिल्स की गोद में बनने जा रहे जैन रिसोर्ट का भव्य भूमिपूजन, खनन एवं शिलान्यास विधान शनिवार, दि. 14 सितम्बर 2024 को प्रातः समारोह पूर्वक आयोजित है। आप सभी से सपरिवार कार्यक्रम में पधारने का सविनय अनुरोध...

### कार्यक्रम पश्चात् भोजन की व्यवस्था रखी गई है।

निवेदक श्री गोडवाड भवन जैन ट्रस्ट, बेंगलूर

दिलीप सुराणा	निशांत रांका	विक्रम करबावाला
अध्यक्ष	प्रोजेक्ट चेरमैन	महामंत्री
भंवरलाल करबावाला	ललितकुमार तलेसरा	प्रवीणकुमार सोनीगरा
उपाध्यक्ष	उपाध्यक्ष	उपाध्यक्ष

रमेशकुमार चांदावाट सहमंत्री  
रंगराज हिंडंग सहमंत्री  
गौतम के. मेहता कोषाध्यक्ष  
राजेशकुमार राठौड सहकोषाध्यक्ष

कार्यकारिणी सदस्य एवं ट्रस्टीगण  
कांतीलाल राठौड, अशोक करबावाला, हरिश सोलंकी, नवरतन पुनमिया, राकेश पुनमिया

अधिक जानकारी के लिए सम्पर्क करें - 98454 12014

17-07-2024	18-07-2024
सूर्योदय	सूर्यास्त
6:49 बजे	6:02 बजे

BSE	NSE
80,716.55	24,613.00
(+51.69)	(+26.30)

सोना	चांदी
7,599 ₹	94,850 ₹
(24 कैरेट) प्रति ग्राम	प्रति किलो

## उपलब्धि

## दक्षिण भारत राष्ट्रमत



बेंगलूरु के जाने माने समाजसेवी केके भंसाली के पोत्र ईशान कीतिराज भंसाली ने श्रीलंका में आयोजित वेस्टर्न एशियन यूथ चैम्पियनशिप में 10 वर्ष की आयु वर्ग में स्वर्ण पदक प्राप्त किया। ईशान ने क्लासिक व बिल्डज चैस वर्ग में चौथा स्थान प्राप्त किया। श्रीलंका की प्रधानमंत्री दिनेश गुरुवर्धना ने एशियन चैस विजेताओं को पुरस्कार देकर सम्मानित किया।

## प्रेरणा शाह ने दी अपनी एकल कथक प्रस्तुति

दक्षिण भारत राष्ट्रमत  
dakshinbharat.com

बेंगलूरु। होनहार और प्रतिभाशाली कथक नृत्यांगना और प्रसिद्ध अभिनव डांस कंपनी (एडीसी) की छात्रा प्रेरणा शाह द्वारा किवदई अस्पताल के प्रभाव कलासंभ्रम में सोमवार को अपनी पहली एकल कथक प्रस्तुति व नृत्योत्सवासा की



प्रस्तुति दी। इस अवसर पर मुख्य अतिथि के रूप में प्रसिद्ध योग गुरु राघवेंद्र शेनॉय, सम्मानित अतिथियों में आईजीएनसीए संपादक और सलाहकार आशीष खोकर व कन्नड़ फिल्म अभिनेता सीही काही चंद्रशेखर आदि उपस्थित थे।

गौरतलब है कि प्रेरणा विश्व प्रसिद्ध कथक जोड़ी गुरु निरुपमा राजेंद्र और गुरु टीडी राजेंद्र की शिष्या हैं।

## एटीएम में पैसे भरने वालों ने ही लूटी एटीएम, सभी गिरफ्तार

दक्षिण भारत राष्ट्रमत  
dakshinbharat.com

बेंगलूरु। नगर पुलिस आयुक्त वी दयानंद ने एक पत्रकार वार्ता में बताया कि गत 6 जुलाई को हुई एक्सिस बैंक एटीएम चोरी के संबंध में पुलिस ने 5 जनों को गिरफ्तार किया है। बताया गया कि जुलाई माह में एक्सिस बैंक के एटीएम में पैसे भरने के लिए अनुबंधित कंपनी एजीएस ट्रांससेक्ट टेक्नालॉजी (एजीएस) के 5 लोगों ने 6 जुलाई को कोरमंगला स्थित

एटीएम में 16.5 लाख रूपए भर थे तथा बाद में इन्हीं लोगों ने गैस कट्टर से इस एटीएम मशीन को काटकर इन रूपयों की चोरी कर ली थी। पुलिस आयुक्त ने बताया कि गिरफ्तार लोगों में बेंगलूरु के स्किथोर वेल्यू इंडिया कंपनी में कार्यरत राघवेंद्र (30), एजीएस कंपनी में कार्यरत पवन कल्याण (28), प्रताप (31), महेश (29) तथा धमेन्द्र (48) शामिल हैं। इन गिरफ्तार लोगों के पास से 13.50 रूपए बरामद कर लिए गए हैं। पुलिस ने शिकायत दर्ज कर जांच शुरू कर दी है।

## नकली चाबी बनाकर 19 लाख के टैब किए चोरी

बेंगलूरु। पुलिस से प्राप्त जानकारी के अनुसार जयनगर के सिद्धापुर स्थित बीबीएमपी प्राथमरी हेल्थ सेक्टर में रखे 62 कम्प्यूटर टैब की चोरी हो गई। बताया जा रहा है कि चोरों ने अलमारी की नकली चाबी बनाकर इस घटना को अंजाम दिया। यह 62 बिनोवा टैब सेक्टर में कार्यरत आशा महिला कार्यकर्ताओं को देना था। पुलिस ने बन्शंकर से श्रीनिवास (37) को गिरफ्तार किया है जिसकी इस घटना में संलिता पाई गई। बताया जा रहा है कि इन टैब का अनुमानित मूल्य करीब 19 लाख रूपए है।

## जल शोधन कंपनी एओ स्मिथ 'प्योरिड' का अधिग्रहण करेगी

दक्षिण भारत राष्ट्रमत  
dakshinbharat.com

बेंगलूरु। वैश्विक जल प्रौद्योगिकी कंपनी एओ स्मिथ कॉर्पोरेशन ने यूनिटीवर से प्योरिड का अधिग्रहण करने के लिए एक समझौते पर हस्ताक्षर किया।

प्योरिड मुख्य रूप से भारत में आवासीय जल शोधन समाधानों की एक विस्तृत श्रृंखला उपलब्ध कराता है। अध्यक्ष एवं मुख्य कार्यकारी अधिकारी केविन जे. व्हीलर ने



बताया कि प्योरिड के अधिग्रहण के बाद प्रीमियम जल उपचार उत्पादों के एक वैश्विक आपूर्तिकर्ता के रूप में हमारी अग्रणी स्थिति अधिक मजबूत होगी एवं दक्षिण एशिया में हमारी

बाजार पहुंच दोगुनी हो जाएगी। एओ स्मिथ इंडिया वाटर प्रोडक्ट्स प्राइवेट लिमिटेड के अध्यक्ष पराग कुलकर्णी ने कहा, 'प्योरिड ब्रांड, जो अभिनव जल शोधन उत्पादों, मजबूत ब्रांड पहचान और ग्राहक सेवा के प्रति समर्पण के लिए जाना जाता है, एओ स्मिथ की भौगोलिक एवं चैनल उपस्थिति के अनुपूरक है। उपभोक्ता की जरूरतों और जल उपचार विशेषज्ञता के बारे में प्योरिड टीम की गहरी समझ से भारत में ए.ओ. स्मिथ को जबरदस्त समर्थन मिलेगा।'

## तिहाड़ जेल में बंद बीआरएस नेता के कविता को डीडीयू अस्पताल ले जाया गया

नई दिल्ली/भाषा। धनशोधन के मामले में गिरफ्तार और फिलहाल दिल्ली की तिहाड़ जेल में बंद भारत राष्ट्र समिति (बीआरएस) की नेता के कविता को मंगलवार को दीन दयाल उपाध्याय (डीडीयू) अस्पताल ले जाया गया है। अधिकारियों ने यह जानकारी दी।

## अकाल तख्त के समक्ष पेश होंगे शिअद प्रमुख सुखबीर बादल

दक्षिण भारत राष्ट्रमत  
dakshinbharat.com

चंडीगढ़/भाषा। अकाल तख्त के जयदेव द्वारा सुखबीर सिंह बादल को बागी अकाली नेताओं के आरोपों पर स्पष्टीकरण के लिए तलब किये जाने के एक दिन बाद शिरोमणि अकाली दल (शिअद) प्रमुख ने मंगलवार को कहा कि वह एक धर्मनिष्ठ सिख के तौर पर सिखों के सर्वोच्च धार्मिक निकाय के समक्ष पेश होंगे। जयदेव ज्ञानी रघवीर सिंह ने सोमवार को बादल

## भारत ने चागोस द्वीपसमूह मुद्दे पर मॉरीशस को पूर्ण समर्थन की पुष्टि की

दक्षिण भारत राष्ट्रमत  
dakshinbharat.com

पोर्ट लुईस/भाषा। भारत ने मंगलवार को चागोस द्वीपसमूह के मुद्दे पर मॉरीशस को अपना समर्थन दोहराया, जिसकी हिंद महासागर में स्थित द्वीपीय राष्ट्र ने तुरंत सराहना की। चागोस द्वीपसमूह के संबंध में भारत का स्पष्ट सार्वजनिक समर्थन विदेश मंत्री एस. जयशंकर द्वारा व्यक्त किया गया।

जयशंकर द्विपक्षीय संबंधों को और प्रगाढ़ बनाने के लिए मॉरीशस के नेतृत्व के साथ बातचीत की खातिर दो दिवसीय यात्रा पर यहां आए हैं। ये द्विपक्षीय संबंध हिंद महासागर क्षेत्र के भविष्य के लिए महत्वपूर्ण हैं। जयशंकर ने यहां



प्रधानमंत्री प्रविंद कुमार जगन्नाथ के साथ एक कार्यक्रम में कहा, प्रधानमंत्री जी, जैसा कि हम अपने गहरे और स्थायी संबंधों को देखते हैं, मैं आज आपको फिर से आश्चर्य करना चाहूंगा कि चागोस के मुद्दे पर भारत उपनिवेशवाद के उन्मूलन और राष्ट्रों की संप्रभुता और क्षेत्रीय अखंडता के लिए अपने मुख्य रुख के अनुरूप मॉरीशस को अपना

निरंतर समर्थन जारी रखेगा। भारत भी एक समय ब्रिटेन का उपनिवेश था और संभवतः एक समान औपनिवेशिक अतीत से प्रेरित होकर मॉरीशस के विदेश मंत्री मनीष गोबिन ने तुरंत इस भावना का समर्थन किया। कार्यक्रम के तुरंत बाद गोबिन ने सोशल मीडिया मंच 'एक्स' पर पोस्ट किया, हम डॉ. जयशंकर के प्रति अपनी गहरी

कृतज्ञता व्यक्त करते हैं कि उन्होंने चागोस द्वीपसमूह के संबंध में मॉरीशस को लगातार समर्थन दिया है, जो उपनिवेशवाद के अंत, संप्रभुता, और क्षेत्रीय अखंडता पर भारत के सैद्धांतिक रुख के अनुरूप है। चागोस द्वीपसमूह 60 वर्ग किलोमीटर के क्षेत्रफल में फैला 58 द्वीपों से बना एक प्रवालद्वीप समूह है, जो मॉरीशस के मुख्य द्वीप से लगभग 2,200 किमी उत्तर-पूर्व में और तिरुवनंतपुरम से लगभग 1,700 किमी दक्षिण-पश्चिम में स्थित है। मॉरीशस सरकार की वेबसाइट के अनुसार, चागोस द्वीपसमूह कम से कम 18वीं शताब्दी से मॉरीशस गणराज्य का हिस्सा रहा है, जब यह एक फ्रान्सीसी उपनिवेश था और इसे 'एक्स' पर पोस्ट किया, हम डॉ. जयशंकर के प्रति अपनी गहरी

चागोस द्वीपसमूह और आइल डी फ्रांस का हिस्सा बनने वाले अन्य सभी द्वीपों को 1810 में फ्रांस ने ब्रिटेन को सौंप दिया था, जब आइल डी फ्रांस का नाम बदलकर मॉरीशस कर दिया गया था। ब्रिटिश शासन की पूरी अवधि के दौरान चागोस द्वीपसमूह का प्रशासन मॉरीशस के हिस्से के रूप में जारी रहा। 1965 में इसे मॉरीशस से अलग रूप से अलग कर दिया गया। मॉरीशस ने विभिन्न अंतरराष्ट्रीय मंचों पर यह मुद्दा उठाया है। संयुक्त राष्ट्र महासभा का 2019 का प्रस्ताव है जो पुष्टि करता है कि चागोस द्वीपसमूह मॉरीशस का एक अभिन्न अंग है और मांग करता है कि ब्रिटेन यह महीने की अवधि के भीतर बिना शर्त चागोस द्वीपसमूह से अपना औपनिवेशिक प्रशासन वापस ले ले।

## महाराष्ट्र सरकार विशालगढ़ अतिक्रमण मुद्दे का समाधान करने के लिए कटिबद्ध : फडणवीस



दक्षिण भारत राष्ट्रमत  
dakshinbharat.com

मुंबई/भाषा। महाराष्ट्र के उपमुख्यमंत्री देवेंद्र फडणवीस ने विशालगढ़ किले में अतिक्रमण के मुद्दे का कानूनी ढंग से समाधान करने की महायुक्ति सरकार की प्रतिबद्धता पर मंगलवार को बल दिया। उनका यह आश्वासन इस ऐतिहासिक किले से अंधे ढांचों को हटाने के दौरान हाल में हुई हिंसा के बाद आया है। गृह विभाग का कामकाज भी संभाल रहे फडणवीस ने महाराष्ट्र के सभी किलों से अतिक्रमण हटाने के सरकार के निश्चय पर जोर दिया है। फडणवीस ने संवाददाताओं से कहा, 'विशालगढ़ किले में अतिक्रमण एवं अवैध निर्माण एक पुराना मुद्दा है जो पूर्व राज्यसभा सदस्य छत्रपति संभाजीराजे द्वारा अवैध संरचनाओं के विरुद्ध कार्रवाई

किये जाने के आह्वान के साथ फिर सामने आया है।' पुलिस के अनुसार कोल्हापुर जिले के विशालगढ़ किले में रविवार को अतिक्रमण रोधी अभियान तब हिंसक हो गया जब भीड़ ने पुलिसकर्मियों पर पथराव किया और संपत्तियों को नुकसान पहुंचाया। उसके बाद 21 लोगों को गिरफ्तार किया गया।

स्थिति उस समय तनावपूर्ण हो गई जब मराठा राजवंश से संबद्ध पूर्व सांसद संभाजीराजे छत्रपति के नेतृत्व में पुणे से आए कुछ दक्षिणपंथी कार्यकर्ताओं को निषेधाज्ञा के कारण किले के नीचे ही रोक दिया गया। मंगलवार को कोल्हापुर के सांसद छत्रपति साहू महाराज, विधानपरिषद सदस्य सतज पाटिल (दोनों कांग्रेस नेता) समेत महा विकास आघाड़ी के नेताओं ने विशालगढ़ का दौरा किया। छत्रपति साहू ने सरकार से यहां शांति सुनिश्चित करने की अपील की। फडणवीस ने कहा, 'राज्य सरकार विशालगढ़ में शांति स्थापित करना चाहती है। हम विशालगढ़ और महाराष्ट्र के हर किले से कानूनी दायरे में रहकर अतिक्रमण हटाना चाहते हैं।'



## सिंधिया ने अंबानी, मित्तल, अन्य के साथ दूरसंचार क्षेत्र के विकास पर चर्चा की

दक्षिण भारत राष्ट्रमत  
dakshinbharat.com

नई दिल्ली/भाषा। केंद्रीय दूरसंचार मंत्री ज्योतिरादित्य सिंधिया ने मंगलवार को रिलायंस जियो के चेयरमैन आकाश अंबानी, भारतीय एयरटेल के संस्थापक तथा चेयरमैन सुनील भारती मित्तल और योडाफोन आइडिया के प्रबंध निदेशक तथा मुख्य कार्यपालक अधिकारी (सीईओ) अक्षय मुंडड़ा के साथ दूरसंचार उद्योग के लिए विकास की रूपरेखा तैयार करने पर विचार-विमर्श किया। प्रधानमंत्री

नरेंद्र मोदी के नेतृत्व वाली राष्ट्रीय जनतांत्रिक गठबंधन (राजग) सरकार के तीसरे कार्यकाल में सिंधिया के साथ दूरसंचार क्षेत्र के दिग्गजों की यह पहली बैठक थी। साथ ही मोबाइल दूरसंचार सेवाओं के शुल्क में 10-27 प्रतिशत की वृद्धि के बाद दूरसंचार प्रमुखों के साथ यह मंत्री की पहली बैठक थी। बैठक के दौरान सिंधिया ने उपभोक्ताओं और राष्ट्र के हितों को साधते हुए सहयोगात्मक तरीके से दूरसंचार क्षेत्र के विकास को बढ़ावा देने पर विचार-विमर्श किया। उन्होंने कहा कि दूरसंचार मंत्रालय, दूरसंचार परिचालकों और इस क्षेत्र

के अन्य भागीदारों के साथ चर्चा के दौरान चिन्हित मुद्दों पर तय समयसीमा के भीतर कार्रवाई योजना पर काम करेगा। उन्होंने अपने मंत्रालय की छह समितियों में से तीन के साथ बैठक की। बैठक के बाद सिंधिया ने संवाददाताओं से कहा, 'हमने इन समितियों के लिए एक गहन एजेंडा की पहचान की है। अब इन समितियों के सदस्य और हम मिलकर काम करेंगे।' दूरसंचार सेवा प्रदाताओं की सलाहकार समिति की बैठक में उद्योग निकाय सेल्युलर ऑपरेटर्स एसोसिएशन ऑफ इंडिया के महानिदेशक एस पी कोचर भी मौजूद थे।

## ओवैसी ने डोडा हमले को लेकर केंद्र पर निशाना साधा, सरकार आतंकवाद को काबू करने में विफल

दक्षिण भारत राष्ट्रमत  
dakshinbharat.com

हैदराबाद/भाषा। जम्मू कश्मीर के डोडा में हुई मुठभेड़ में चार जवानों की शहादत पर प्रधानमंत्री नरेंद्र मोदी नीत सरकार पर निशाना साधते हुए एआईएमआईएम प्रमुख असदुद्दीन ओवैसी ने मंगलवार को आरोप लगाया कि केंद्र सरकार आतंकवाद को नियंत्रित करने में पूरी तरह विफल रही है। डोडा में सोमवार को आतंकियों के साथ मुठभेड़ में एक अधिकारी समेत चार जवान शहीद हो गए। हैदराबाद के सांसद ने इस घटना की कड़ी निंदा की और कहा कि इसकी पूरी जिम्मेदारी मोदी सरकार की है।

## महिलाओं-बच्चों के खिलाफ अपराधों का पता लगाने की दर 98% रही: गोवा के मुख्यमंत्री

दक्षिण भारत राष्ट्रमत  
dakshinbharat.com

पणजी/भाषा। गोवा के मुख्यमंत्री प्रमोद सावंत ने मंगलवार को राज्य विधानसभा में बताया कि गोवा पुलिस ने इस वर्ष महिलाओं और बच्चों के खिलाफ हुए 98 प्रतिशत अपराधों का पता लगा लिया। सावंत भारतीय जनता पार्टी (भाजपा) विधायक माइकल लोबो द्वारा अपने निर्वाचन क्षेत्र कलंगुट में एक वरिष्ठ नागरिक की हत्या का हवालाला देते हुए एएएफएफ प्रस्ताव का जवाब दे रहे थे। मुख्यमंत्री ने कहा कि रविवार को केंद्र सरकार के एक वरिष्ठ नागरिक की उसके घर में हमलावर ने हत्या कर दी। आरोपी को पड़ोसी



राज्य कर्नाटक से गिरफ्तार किया गया है। चर्चा के दौरान उन्होंने कहा कि सभी किराएदारों का पुलिस सत्यापन अनिवार्य कर दिया गया है। उन्होंने कहा, इस साल महिलाओं और बच्चों के खिलाफ अपराधों के 98 प्रतिशत मामलों का पता लगा लिया गया है। पीड़ितों में शिकायत दर्ज कराने के लिए आगे आने की जागरूकता है। सावंत ने कहा कि 2019 से महिलाओं और बच्चों के खिलाफ अपराधों का पता लगाने की औसत दर 84 प्रतिशत रही है।

## रत्न-आभूषण निर्यात जून में 13.44 प्रतिशत घटकर 15,939.77 करोड़ रुपए रहा : जीजेईपीसी

दक्षिण भारत राष्ट्रमत  
dakshinbharat.com

मुंबई/भाषा। विदेशी बाजारों में मांग कमजोर पड़ने के बीच जून में भारत का कुल रत्न और आभूषण निर्यात सालाना आधार पर 13.44 प्रतिशत घटकर 15,939.77 करोड़ रुपये रह गया। रत्न एवं आभूषण निर्यात संवर्धन परिषद (जीजेईपीसी) की तरफ से जारी आंकड़ों के मुताबिक, विदेशी मांग कमजोर रहने से रत्नों एवं आभूषणों के निर्यात में गिरावट आई है।

जून 2023 के दौरान कुल रत्न और आभूषण निर्यात 18,413.88 करोड़ रुपये रहा था। जीजेईपीसी के पूर्व चेयरमैन और कामा ज्वेलरी के प्रबंध निदेशक कोलिन शाह ने कहा, रत्न और आभूषण निर्यात में यह गिरावट लंबे समय से चल रहे भू-राजनीतिक तनाव का नतीजा है। तनाव की वजह से वैश्विक बाजारों में आर्थिक अनिश्चितता पैदा होने से



विदेशी बाजारों में मांग घटी है। जून में तराश और पॉलिश किए गए हीरों का कुल निर्यात 25.17 प्रतिशत बढ़कर 8,496.87 करोड़ रुपये रह गया, जबकि पिछले वर्ष की समान अवधि में यह 11,354.67 करोड़ रुपये रहा था। शाह ने कहा कि चीन से कमजोर मांग की इसमें अहम भूमिका रही है। तराश और पॉलिश किए गए हीरों के निर्यात में अकेले चीन की हिस्सेदारी लगभग एक तिहाई है। हालांकि, कुल रत्न

आभूषण निर्यात पिछले वर्ष की समान अवधि के 4,699.56 करोड़ रुपये से 7.97 प्रतिशत बढ़कर 5,074.27 करोड़ रुपये हो गया। शाह ने कहा, वैश्विक बाजार में मजबूत मांग के बाद सोने के आभूषणों के निर्यात में तेजी आई है क्योंकि कीमतें वर्तमान में कम स्थिर हैं। इसने उपभोक्ताओं को हालत का अधिकतम लाभ उठाने और निवेश के साथ आभूषण बनवाने के लिए सोना खरीद को प्रोत्साहित किया है।











